

ஸ்டாலின் தொடர்ட்டும்!

தமிழ்நாடு வெல்லட்டும்!

இன்று கழகத் தலைவர் - முதல்வர் மு.க.ஸ்டாலின் 73-வது பிறந்த நாள்!

தந்தை பெரியார் - பேரறிஞர் அண்ணா - முத்தமிழறிஞர் கலைஞர் நினைவிடங்களில் மலர் தூவி மரியாதை!

சென்னை, மார்ச் 1 -

“ஸ்டாலின் தொடர்ட்டும்! தமிழ்நாடு வெல்லட்டும்” - இன்று கழகத் தலைவர் - முதல்வர் மு.க.ஸ்டாலின் அவர்களின் 73-வது பிறந்த நாள். இதனையொட்டி தந்தை பெரியார் - பேரறிஞர் அண்ணா - முத்தமிழறிஞர் கலைஞர் நினைவிடங்களில் கழகத் தலைவர் - முதல்வர் மு.க.ஸ்டாலின் அவர்கள் மலர் தூவி மரியாதை செலுத்துகிறார்.

தலைவர் கலைஞர் - அன்னை தயாள அம்மாள் ஆகியோரின் மகனாகப் பிறந்து; பொது வுடைமைப் பூமியாம் சோவியத் நாட்டின் சுடரொளி ‘ஸ்டாலின்’ அவர்களின் பெயர் சூட்டப்பட்டு, கொள்கைக் கோட்டமாம் கோபாலபுரத்தில் வளர்ந்து, இளமையிலேயே இயக்கத்தின்பால் ஈர்க்கப்பட்டு, திராவிட இயக்கத்தை நோக்கி இளைஞர் களைத் திரட்டிடும் இளைய பணியைச் சமந்து, கடந்து வந்த மேடு - பள்ளங்களைச் சமமாகப் பாவித்து ஏற்றுக் கொள்ளும் பக்குவத்தை வளர்த்துக் கொண்டு; தலைவர் கலைஞர் அவர்களிடம் பயின்ற பண்புகளோடும், கடமை உணர்வோடும் கழகத்தைக் கண்களாகவும் தலைவர் கலைஞர் அவர்களைக் கதிரொளியாகவும் கொண்டு, இயன்ற வரை எல்லோருக்கும் பயனுள்ள வகையில், கனிவு - துணிவு ஆகியவற்றைத் துணையாகக் கொண்டு, தொண்டியியும் ஆற்றி வரும் முதலமைச்சர் மு.க.ஸ்டாலின் அவர்களுக்கு இன்று (மார்ச் - 1) 73-ஆவது பிறந்த நாள்!



இதனையொட்டி முதல்வர் மு.க.ஸ்டாலின் அவர்கள் வெளியிட்டிருந்த அறிக்கையில்,

“பிறந்த நாளையொட்டி, சமுதாயத்தில் மெலிந்து நலிந்த பிரிவினரான ஏழை எளிய மகளிர், முதியோர், ஆதரவற்றோர், திருநாட்கள், மாற்றுத் திறனாளிகள் ஆகியோரின் நலன் பேணும் வகையில் இயன்ற உதவிகளைச் செய்வது; கழகக் கொடி

களைப் புதுப்பிப்பது - புதிய கொடிகளை ஏற்றி வைப்பது - கிளைக் கழகங்களின் பெயர்ப் பலகைகளைப் புதுப்பிப்பது - பேரறிஞர் அண்ணா, முத்தமிழறிஞர் கலைஞர் பெயர்களில் அமைந்துள்ள படிப்பகங்களுக்குப் பயனுள்ள புதிய நூல்களை வழங்குவது, கழகத்தின் மூத்த உறுப்பினர்களைச் சிறப்பிப்பது, பெருவாரியாக ரத்த தானம் செய்வது போன்ற வற்றை ஆற்றுவதுமே அவசியமானவை. இயக்கத்திற்கு ஆக்கமளித்திடும் இத்தகைய செயல்பாடுகளை மட்டுமே நான் பெரிதும் வரவேற்கிறேன்; சமூக உணர்வும், இயக்கப் பற்றும் மிளிரும் இத்தகைய நற்செயல்கள் எல்லா இடங்களிலும் நிகழமானால், அவற்றையே என்னரும் தோழர்களின் இதய வாழ்த்து களாகக் கொண்டு பெருமகிழ்ச்சி கொள்வேன்!

ஆடம்பரத்தைத் தவிர்த்து ஆக்கப்பூர்வமான பணிகளை அமைதியாக மேற்கொள்வீர்! இந்த எனது அன்பு வேண்டுகோளை எல்லோரும் நினைவில் கொள்வீர்!” என்று கூறியிருந்தார்.

இதனைத் தொடர்ந்து தமிழ்நாடு முழுவதும் கழகத் தோழர்கள் முதல்வர் அவர்களின் பிறந்த நாளை ஆடம்பரமின்றி கொண்டாடுகின்றனர்.

இதனைத் தொடர்ந்து தலைமைக் கழகம் விடுத்துள்ள அறிக்கையில்,

முதல்வர் மு.க.ஸ்டாலின் அவர்கள் இன்று (1.3.2026) தமது பிறந்தநாளையொட்டி காலை 8 மணியளவில் பேரறிஞர் அண்ணா அவர்களின் நினைவிடத்திலும், முத்தமிழறிஞர் கலைஞர்

முதலமைச்சர்	
கழகத் தலைவர் மு.க.ஸ்டாலின் அவர்களின்	
73வது பிறந்த நாள் நிகழ்ச்சிகள்	
1-3-2026	
காலை 8.00 மணி	- பேரறிஞர் அண்ணா நினைவிடத்தில் மலர் வளையம் வைத்தல்.
" "	- முத்தமிழறிஞர் கலைஞர் நினைவிடத்தில் மலர் வளையம் வைத்தல்.
" 8.30 மணி	- தந்தைபெரியார் நினைவிடத்தில் மலர்வளையம் வைத்தல்.
" 9.00 மணி	- அண்ணா அறிவாலயம், கலைஞர் அரங்கம் - வாழ்த்து பெறுதல்.
- தலைமைக் கழகம்	

அவர்களின் நினைவிடத்திலும், 8.30 மணியளவில் தந்தை பெரியார் அவர்களின் நினைவிடத்திலும், மலர் வளையம் வைத்து மரியாதை செலுத்துகிறார்.

பின்னர் 9 மணியளவில் அண்ணா அறிவாலயம் கலைஞர் அரங்கில் கழகத்தினரிடம் வாழ்த்துப் பெறுகிறார் என தெரிவிக்கப்பட்டுள்ளது.

சமரசமும் சமத்துவமும் தான் ஆன்மீகப் பாதையாக இருக்கமுடியும்!

மக்களைப் பிரிக்க நினைக்கும் சும்பலைப் புறக்கணிப்பீர்!

கிராமக் கோயில் பூசாரிகள் மாநாட்டில் - முதல்வர் மு.க.ஸ்டாலின் வேண்டுகோள்!

சென்னை, மார்ச் 1 - கிராமக் கோயில் பூசாரிகள் மாநாட்டில் பங்கேற்று உரையாற்றிய முதல்வர் மு.க.ஸ்டாலின் அவர்கள் “சமரசமும் சமத்துவமும் தான் ஆன்மீகப் பாதையாக இருக்கமுடியும்” என்றும் மக்களைப் பிரிக்க நினைக்கும் சும்பலைப் புறக்கணிப்பீர்” என்றும் வேண்டுகோள் விடுத்தார்.

முதலமைச்சர் மு.க.ஸ்டாலின் அவர்கள் நேற்று (28.2.2026) சென்னை, மயிலாப்பூர், ஆர்.கே. மடம் சாலை, கபாலிசுவரர் தீடலில் நடைபெற்ற கிராமக் கோயில் பூசாரிகள் மாநாட்டில் கலந்து கொண்டு ஆற்றிய உரை வருமாறு:-

உங்களைவெல்லாம் ஒருசேர பாக்கும்போது, மனதில் பெருமகிழ்ச்சி பெருக்கெடுக்கின்றது. நம்முடைய திராவிட மடல் ஆட்சிப் பற்றி நாம் சொல்வது எல்லாருக்கும் எல்லாம் அதற்கு எடுத்துக்காட்டுதான் இந்த விழா!

“எல்லாருக்கும் எல்லாம்” என்று நாம் சொல்வது, வாய் வார்த்தைக் காக அல்ல; சொற்களில் சொல்வதை, செயலில் நிரூபிக்கிறோம் என்பதற்கான அடையாளம்தான் இந்த மாநாடு!

உண்மையான ஆன்மீக அன்பர்கள், இறை பற்றாளர்களும் விரும்பக்கூடிய அரசுதான், திராவிட மடல் அரசு! இந்த மாநாட்டைப் பாக்கும் போது, பலருக்கு வியப்பாக இருக்கலாம்; ஏன், சிலருக்கு எரிச்சல்கூட வரலாம். கிராம கோயில்களில் பணி யாற்றுகின்ற கிராமப் பூசாரிகளான நீங்களும் இந்த சமுதாயத்தில் ஒரு அங்கம்தான். உங்களுடைய வாழ்

விலும், விடியல் ஏற்படவேண்டும் என்ற எண்ணத்தில்தான், நம்முடைய அரசு தொடர்ந்து செயலாற்றி வருகிறது. இன்னும் சொல்லப்போனால், இந்த மண்ணில் வாழுகின்ற பெரும்பான்மையான மக்களுடைய உரிமைகளை நிலைநிறுத்திய திராவிட இயக்கத்தின் உணர்வை, நம்முடைய அரசில்தான் நிலைநாட்டியிருக்கிறோம்.

ஒருகாலத்தில், கோயில் இருக்கின்ற தெருக்களில் கூட பலரால் நுழைய முடியாத நிலைதான் இருந்தது; அதை மாற்றி, இன்றைக்கு கோயில்களுக்குள்ளே அனைத்து மக்களும் வரலாம்; அனைத்துச் சாதி மினரும் அர்ச்சகராகலாம்; அனைத்து தமிழில் அர்ச்சனை செய்யலாம் என்று மாற்றியிருக்கிறோம். இந்த மாற்றம்தான், நாம் விரும்புகின்ற சமூக முன்னேற்றம்! இதைத்தான் உண்மையான இறைப் பற்றாளர்களும் விரும்புவார்கள். இறை நம்பிக்கையை பொறுத்தவரைக்கும், திராவிட முன்னேற்றக் கழகத்தின் நிலைப்பாடு என்பது, “ஒன்றே குலம் ஒருவனே தேவன்” என்று திருமூலர் சொன்ன வழிதான் என்று பேரறிஞர் அண்ணா சொல்லியிருக்கிறார்.

அனைவரது உரிமைகளையும் பாதுகாக்கும் அறிவியைத் துறை! அதேபோலதான், தலைவர் கலைஞர் அவர்களும், “கோயில்கள் கூடாது என்பதல்ல; அவை கொடியவர்களின் கூடாரமாக ஆகிவிடக் கூடாது” என்று சொல்லியிருக்கிறார். அந்த வழியில் தான், அனைவருக்கும் மதிப்பளிக்கும், அனைவரது மாண்பையும் காக்கும், அனைவரது உரிமைகளையும் பாது

காக்கும் துறையாக, நம்முடைய அறிவியைத்துறை செயல்பட்டு வருகிறது.

சிறப்பாக, வேகமாகச் செயல்படுகிறார் சேகர்பாபு!

இன்னும் சொல்லப்போனால், கடந்த ஆட்சிக் காலங்களில், அறிவியைத் துறை அமைச்சர் யார் என்பதுகூட மக்களுக்கு நினைவில் இருக்காது. ஆனால், இப்போது தமிழ்நாட்டில் இருக்கின்ற யாரை கேட்டாலும், நம்முடைய சேகர்பாபு அவர்களின் பெயரை பரிச்சென்று சொல்வார்கள். அந்தளவுக்கு நான் தோறும் ஏதாவது ஒரு விழா, ஒரு கோயிலை புதுப்பிப்பது என்று அவர் செய்து கொண்டே இருக்கிறார். இன்னும் பெருமையாக சொல்ல வேண்டும் என்றால், நான் அதிகமாக எந்த துறையினுடைய நிகழ்ச்சிகளில் கலந்து கொண்டீர்கள் என்று யாராவது கேட்டால், இந்து சமய அறிவியைத்துறை நிகழ்ச்சிகள் என்று உடனே பதில் சொல்லிவிடலாம். அந்தளவுக்கு, சிறப்பாக, வேகமாக செயல்படுகிறார் நம்முடைய சேகர்பாபு அவர்கள்!

அறிவியைத் துறையின் சாதனைகள்!

அறிவியைத் துறை சார்பில் செய்யப்பட்டிருக்கின்ற சாதனைகளின் சில புள்ளிவிவரங்களை இப்போது தலைப்புச் செய்தியாக நான் சொல்ல விரும்புகிறேன்.

தமிழ்நாட்டு வரலாற்றிலேயே இல்லாத அளவுக்கு, நம்முடைய அரசு பொறுப்பேற்ற ஆயிரத்து 759 நாட்களில், 4 ஆயிரத்து 335



முதலமைச்சர் மு.க.ஸ்டாலின் அவர்கள் சென்னை, மயிலாப்பூரில் நேற்று (28.02.2026) இந்து சமய அறிவியைத்துறை சார்பில் நடைபெற்ற கிராமக் கோயில் பூசாரிகள் மாநாட்டில் கலந்துகொண்டு, பூசாரிகளுக்கு பூசை உபகரணங்களை வழங்கினார். இம்மாநாட்டில், இந்து சமய அறிவியைத்துறை அமைச்சர் பி.கே.சேகர்பாபு, குன்றக்குடி ஆதீனம் தவத்திரு பொன்னம்பல அடிகளார், மயிலம் பொம்மபுர ஆதீனம் தவத்திரு சிவஞானபாலய சுவாமிகள், திருபெரும்புதூர் ஜீயர் தவத்திரு இராமானுஜ எம்பார் சுவாமிகள், மேயர் திருமதி ஆர்.பிரியா, சட்டமன்ற உறுப்பினர் த.வேலு மற்றும் அரசு உயர் அலுவலர்கள் கலந்து கொண்டனர்.

கோயில்களில் திருப்பணிகள் மேற்கொண்டு குடமுழுக்கு நடத்தப்பட்டிருக்கிறது.

அனைத்து சாதி அர்ச்சகர் திட்டத்தின் கீழ், 29 அர்ச்சகர்களை பணி நியமனம் செய்திருக்கிறோம்.

12 பெண் ஓதுவார்கள் உட்பட 46 ஓதுவர்களை பணி நியமனம் செய்திருக்கிறோம்.

தமிழ்நாடு அரசுப் பணியாளர் தேர்வாணையம் மூலமாக, இந்தத் துறையில், 813 நபர்களுக்குப் பணி நியமன ஆணைகள் வழங்கப்பட்டிருக்கிறது.

நீண்ட ஆண்டுகளாக நிலுவையில் இருந்த 946 அலுவலர்களின் பதவி உயர்வுவழங்கப்பட்டிருக்கிறது. அர்ச்சகர்கள் மற்றும் பணியாளர்களுக்கு ஆண்டில் ஒவ்வொருவரும் ரூபாயாகவும், அவர்களது குடும்ப ஒய்வூதியம் 2 ஆயிரத்து 500 ரூபாயாகவும் உயர்த்தி வழங்கி இருக்கிறோம்.

19 ஆயிரம் ஒரு கால பூசை திட்டத்திற்கு கோயில்கள் அர்ச்சகர்களுக்கு மாத்திரமும் ஊக்க தொகையாக ஆயிரத்து 500 ரூபாயை வழங்கிக் கொண்டு வருகிறோம்.

221 கோடி ரூபாய் மதிப்பீட்டில், 616 குடியிருப்புகளை கட்டித் தந்திருக்கிறோம்.

பணிக்காலத்தில், இயற்கை எய்திய திருக்கோயில் பணியாளர்களை குடும்பத்தினருக்கு, குடும்ப நல நிதியாக 4 இலட்சம் ரூபாய் வழங்கப்பட்டிருக்கிறது.

திருக்கோயில் அர்ச்சகர்கள் மற்றும் பணியாளர்களுக்கு ஆண்டுக்கு ஒருமுறை கட்டணமில்லா

முழு உடல் பரிசோதனை திட்டமும் செயல்படுத்தப்பட்டிருக்கிறது.

கிராம கோயில் பூசாரிகளுக்கான ஒய்வூதியம் 4 ஆயிரம் ரூபாயாக உயர்த்தி வழங்கப்பட்டிருக்கிறது.

கோயில் சொத்துகளை மீட்கவேண்டும் என பெருமுயற்சி எடுத்து, அதிலும் சாதனை படைத்திருக்கிறோம்.

8 ஆயிரத்து 440 கோடி ரூபாய் மதிப்பிலான 8 ஆயிரத்து 140 ஏக்கர் நிலங்களை மீட்டிருக்கிறோம்.

இப்போது, நான் சொன்ன சாதனைகள் எல்லாம் மிகவும் குறைவுதான். பெரிய சாதனை புத்தகத்தின் சில பக்கங்கள் தான்! ஏராளமான சாதனைகள் இருக்கிறது.

தொர்ச்சி 3-ஆம் பக்கம்